

“अखिल भारतीय तंत्रशिक्षण परिषदेच्या शिफारशीनुसार तंत्रशिक्षण संचालनालयाच्या अधिपत्याखालील पदवी अभ्यासक्रमातील शिक्षकांना ६ व्या वेतन आयोगाच्या शिफारशीनुसार देय असलेली वेतन थकबाकी देणेबाबत...”

महाराष्ट्र शासन
उच्च व तंत्र शिक्षण विभाग,
शासन निर्णय क्र. सवेआ-२०१०/(३४/२०१०)/भाग-१/तांशि-२
मंत्रालय विस्तार भवन, मुंबई - ४०० ०३२.
दिनांक :- ०४ नोव्हेंबर, २०१५.

पहा :-

- १) एआयसीटीई अधिसूचना क्रमांक ३७-३/Legal/२०१०, दिनांक ५ मार्च, २०१०, पदवी अभ्यासक्रम
- २) एआयसीटीई अधिसूचना क्रमांक ३७-३/Legal/२०१०, दिनांक ५ मार्च, २०१०, पदविका अभ्यासक्रम
- ३) शासन निर्णय, उच्च व तंत्र शिक्षण विभाग क्रमांक एसपीसी-२०१०/(३४/१०)/टीई-२, दिनांक २० ऑगस्ट, २०१०.
- ४) संचालक, तंत्रशिक्षण संचालनालय, महाराष्ट्र राज्य यांचे क्रमांक १५/अर्थसं/६वे(थकबाकी)/२०१३-१४/९७, दिनांक २१ ऑगस्ट, २०१३ रोजीचे पत्र.
- ५) उच्च व तंत्र शिक्षण विभागाचे क्रमांक सवेआ-२०१०/(३४/२०१०)/भाग-१/तांशि-२, दिनांक ०२ एप्रिल, २०१४ चे पत्र.
- ६) मानव संसाधन विकास मंत्रालय, भारत सरकार, नवी दिल्ली यांचे क्रमांक २१-१/२०१४-TS.II, दिनांक १६ जुलै, २०१४ रोजीचे पत्र.
- ७) संचालक, तंत्रशिक्षण संचालनालय, महाराष्ट्र राज्य यांचे क्रमांक १५/अर्थसं/ख.प्र.मा./२०१५-१६/१४६, दिनांक १८ सप्टेंबर, २०१५ चे पत्र.
- ८) शासन परिपत्रक, वित्त विभाग क्रमांक पूरक-२०१५/प्र.क्र. १४०/अर्थसंकल्प-३, दिनांक ०६ ऑक्टोबर, २०१५

प्रस्तावना :

अखिल भारतीय तंत्रशिक्षण परिषदेने संदर्भ क्रमांक १ व २ मध्ये नमूद केलेल्या दिनांक ५ मार्च, २०१० रोजीच्या अधिसूचनेनुसार देशातील तंत्रशास्त्राशी संबंधीत विविध विद्यापीठे, विद्यापीठांतर्गत कार्यरत विभाग, विद्यापीठ मान्यता प्राप्त व्यावसायिक पदवी अभ्यासक्रम शिकविणा-या संस्था तसेच महाराष्ट्र राज्य तंत्रशिक्षण मंडळ व त्यांतर्गत येणा-या पदविका अभ्यासक्रमाशी संबंधीत संस्था यांमधील अध्यापक व ग्रंथपाल यांना ६ व्या वेतन आयोगानुसार सुधारीत वेतन श्रेणीस मान्यता दिलेली आहे. त्याअनुषंगाने, विभागाने संदर्भ क्रमांक ३ मध्ये नमूद केलेल्या दिनांक २० ऑगस्ट, २०१० रोजीच्या शासन निर्णयान्वये अखिल भारतीय तंत्रशिक्षण परिषदेच्या शिफारशीनुसार तंत्रशिक्षण संचालनालयाच्या अधिपत्याखालील कार्यरत व्यावसायिक अभ्यासक्रमातील पदवी व पदविका अभ्यासक्रम राबविणा-या महाविद्यालये व तंत्रनिकेतनातील शिक्षकीय पदांना तसेच ग्रंथपालांना सहाय्या वेतन आयोगाच्या सुधारीत वेतनसंरचना लागू करण्यात आल्या आहेत. तथापि, उक्त नमूद पदवी संस्थांमधील शिक्षक व ग्रंथपाल यांना दिनांक ०१.०१.२००६ पासून दिनांक ३१.०३.२०१० पर्यंतच्या कालावधीतील ८० टक्के

थकबाकी अदा करण्यात आलेली नाही. सदरची थकबाकी अदा करण्यासाठी अनुदान उपलब्ध करून देण्याची विनंती संचालक, तंत्रशिक्षण संचालनालय यांनी संदर्भाधीन पत्र क्रमांक ४ अन्वये शासनास केली आहे.

संदर्भ क्रमांक ३ येथील दिनांक २०.०८.२०१० रोजीच्या शासन निर्णयामधील मुद्दा क्रमांक ६(१) अन्वये राज्यातील विद्यापीठ, शासकीय व अशासकीय अनुदानित संस्थांमधील अध्यापक व ग्रंथपाल यांना सहावा वेतन आयोग लागू झाल्यावर दिनांक ०१.०१.२००६ ते ३१.०३.२०१० या कालावधीतील वेतन थकबाकीची रक्कम केंद्र शासन व राज्य शासन यांच्यात ८०:२० या प्रमाणात विभागून देण्यात येणार असल्याचे नमूद केलेले आहे. त्याअनुषंगाने, राज्यातील तंत्रशिक्षण संचालनालयाच्या अधिपत्याखालील शासकीय व अशासकीय पदवी संस्थांमधील अध्यापक व ग्रंथपाल यांना दिनांक ०१.०१.२००६ ते ३१.०३.२०१० या कालावधीत अनुज्ञेय असलेल्या वेतनाच्या थकबाकीपैकी ८० टक्के थकबाकीच्या रक्कम [रु. ५१,९३,६४,०००/- (रुपये एक्कावण कोटी त्र्याणव लाख चौसष्ट हजार)] केंद्र शासनाकडून प्राप्त करून घेऊन वितरीत करण्याबाबतची बाब शासनाच्या विचाराधीन होती. त्याअनुषंगाने संदर्भ क्रमांक ५ मधील पत्रान्वये मानव संसाधन विकास मंत्रालय, भारत सरकार यांना प्रस्तुत प्रकरणी देय असलेली रक्कम वितरीत करण्याबाबत विनंती करण्यात आलेली होती. त्याअनुषंगाने, “सदरची ८०% थकबाकीची रक्कम राज्य शासनाने प्रथम अदा करावी व त्यानंतर पत्रासोबत जोडलेल्या सहपत्रानुसारचे प्रमाणपत्र राज्य शासनाने केंद्र शासनास सादर केल्यावर, केंद्र शासनाद्वारे थकबाकीची ८०% रक्कमेची राज्य शासनास प्रतिपूर्ती करण्यात येईल” असे मानव संसाधन विकास मंत्रालय, भारत सरकार यांनी संदर्भ क्रमांक ६ येथील पत्रान्वये कळविले आहे. त्याअनुषंगाने, अखिल भारतीय तंत्रशिक्षण परिषदेच्या शिफारशीनुसार तंत्रशिक्षण संचालनालयाच्या अधिपत्याखालील पदवी अभ्यासक्रमातील शिक्षक व ग्रंथपालांना ६ व्या वेतन आयोगाच्या शिफारशीनुसार देय असलेली वेतन थकबाकी देण्यासाठी आर्थिक वर्ष सन २०१५-१६ च्या अंदाजपत्रकामध्ये पुरेशी तरतूद नसल्याने सन २०१५ च्या दुस-या अधिवेशनामध्ये (पावसाळी अधिवेशन) रु. ५१,९३,६४,०००/- (रुपये एक्कावण कोटी त्र्याणव लाख चौसष्ट हजार) ची पुरवणी मागणी सादर करण्यात आलेली होती. सदरची पुरवणी मागणी मंजूर झालेली आहे व त्याअनुषंगाने सदरची रक्कम वितरीत करण्यास मान्यता देण्याची विनंती संचालक, तंत्रशिक्षण संचालनालय यांनी संदर्भाधीन पत्र क्रमांक ७ अन्वये केलेली आहे. सदर विनंतीच्या अनुषंगाने ८०% थकबाकीची रक्कम वितरीत करण्याची बाब शासनाच्या विचाराधीन होती.

शासन निर्णय :

राज्यातील तंत्रशिक्षण संचालनालयाच्या अखत्यारीतील शासकीय व अशासकीय अनुदानित पदवी संस्थांमधील अध्यापक व ग्रंथपाल यांना दिनांक ०१.०१.२००६ पासून दिनांक ३१.०३.२०१० पर्यंतच्या कालावधीतील सहाव्या वेतन आयोग लागू केल्यामुळे देय होणारी केंद्र शासनाच्या हिश्याची ८० टक्के थकबाकी ची रक्कम रुपये ५१,९३,६४,०००/- (रुपये एक्कावण कोटी त्र्याणव लाख चौसष्ट हजार) इतक्या रकमेपैकी संदर्भ क्रमांक ८ येथे नमूद केलेल्या वित्त विभागाच्या परिपत्रकामधील तरतूदीनुसार पुरवणी मागणीन्वये मंजूर झालेल्या रकमेपैकी ७० टक्के रक्कम वितरीत करण्यास शासनाची मान्यता देत आहे.

(रुपये)

अ.क्र	मुख्य लेखाशीर्ष/उपशीर्ष	उपलब्ध करून द्यावयाची रक्कम	वित्त विभागाचे दिनांक ०६ ऑक्टोबर, २०१५ रोजीच्या परिपत्रकानुसार वितरीत करावयाची ७०% रक्कम
१.	१०२, तंत्रशिक्षणासाठी विद्यापीठांना सहाय्य (०१) तंत्रशिक्षणासाठी विद्यापीठांना सहाय्य (योजनेतर) (०१)(०१) वास्तुशास्त्र महाविद्यालयासाठी मुंबई विद्यापीठाला परिरक्षण अनुदान (२२०३ ००६९) ३६, सहायक अनुदान (वेतन)	५२,३१,०००/-	३६,६१,७००/-
२.	१०२, तंत्रशिक्षणासाठी विद्यापीठांना सहाय्य (०१) तंत्रशिक्षणासाठी विद्यापीठांना सहाय्य (योजनेतर) (०१)(०२) डॉ. बाबासाहेब आंबेडकर तंत्र विद्यापीठ, लोणेरे, जिल्हा रायगड यासाठी परिरक्षण अनुदाने ३६, सहायक अनुदान (वेतन)	३,४४,७७,०००/-	२,४१,३३,९००/-
३.	१०४, अशासकीय तंत्र महाविद्यालये व संस्था यांना सहाय्य (०१) परिरक्षण अनुदान (०१)(०३) अभियांत्रिकी महाविद्यालय (२२०३ ०१६७) ३६, सहायक अनुदान (वेतन)	२८,८९,१२,०००/-	२०,२२,३८,४००/-
४.	११२, अभियांत्रिकी/तंत्र महाविद्यालये व संस्था (००)(०१) शासकीय अभियांत्रिकी व वास्तुशास्त्र महाविद्यालये (वसतीगृहांसह)(२२०३ ०३२७) ०१, वेतन	१९,०७,४४,०००/-	१३,३५,२०,८००/-
	एकूण	५१,९३,६४,०००/-	३६,३५,५४,८००/-

वरील तक्त्यात दर्शविल्याप्रमाणे पुरवणी मागणीन्वये मंजूर झालेल्या रुपये ५१,९३,६४,०००/- च्या तरतूदीपैकी संदर्भ क्रमांक ८ येथील वित्त विभागाच्या परिपत्रकाच्या अधीन राहून ७०% रक्कम रु. ३६,३५,५४,८००/- (रुपये छत्तीस कोटी पस्तीस लाख चोपन्न हजार आठशे फक्त) सर्व संबंधीत अध्यापक व ग्रंथपालांना दिनांक २०.११.२०१५ पूर्वी अदा करून संबंधीत कर्मचा-यांचा तपशील (कर्मचा-याचे नाव, संस्थेचे नाव, वितरीत केलेली रक्कम व कर्मचा-याची स्वाक्षरी) यासहीत सर्व माहिती दिनांक २३.११.२०१५ रोजी संचालक, तंत्रशिक्षण संचालनालय, महाराष्ट्र राज्य, मुंबई हे शासनास सादर करतील. तसेच केंद्र शासनाच्या संदर्भाधीन क्रमांक ६ च्या पत्रासोबत जोडलेल्या विहित प्रपत्रातील माहिती भरून सदरचे प्रमाणपत्रही शासनास सादर करतील.

२. सदर शासन निर्णय वित्त विभागाच्या अनौपचारिक संदर्भ क्रमांक १५१/व्यय-५, दिनांक १९.१०.२०१५ अन्वये प्राप्त झालेल्या सहमतीने निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करून देण्यात आला असून त्याचा संगणक सांकेतांक २०१५११०४१६३७०५२१०८ असा आहे. हा आदेश डिजिटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश भा. आव्हाड)

कार्यासन अधिकारी, महाराष्ट्र शासन

प्रति,

१. मा. राज्यपाल यांचे सचिव
२. मा. मंत्री, उच्च व तंत्र शिक्षण यांचे खाजगी सचिव
३. मा. राज्यमंत्री, उच्च व तंत्र शिक्षण यांचे खाजगी सचिव
४. संचालक, तंत्रशिक्षण संचालनालय, महाराष्ट्र राज्य, मुंबई-०१.
५. कुलगुरु, डॉ. बाबासाहेब आंबेडकर तंत्रशास्त्र विद्यापीठ, लोणेरे, रायगड.
६. कुलगुरु, रसायन तंत्रज्ञान संस्था, माटुंगा, मुंबई.
७. महालेखापाल(लेखा व अनुज्ञेयता), महाराष्ट्र-१/२, मुंबई/नागपूर.
८. महालेखापाल (लेखा परीक्षा), महाराष्ट्र-१/२, मुंबई/नागपूर.
९. सर्व विभागीय सहसंचालक, तंत्र शिक्षण, महाराष्ट्र राज्य. (संचालनालयामार्फत)
१०. अभिदान व लेखाधिकारी, मुंबई.
११. सर्व जिल्हा कोषागार अधिकारी,
१२. वित्त विभाग (व्यय-५), मंत्रालय, मुंबई-३२.
१३. कार्यासन अधिकारी, साशि-१/साशि-२/तांशि-१-६, उच्च व तंत्रशिक्षण विभाग, मंत्रालय, मुंबई-३२.
१४. निवड नस्ती, तांशि-२, उच्च व तंत्र शिक्षण विभाग, मंत्रालय, मुंबई-३२.